



**Эл аралык Ала-Тоо университетинин
Илим Департаменти жөнүндө
ЖОБО**

I. Жалпы жоболор

1. Илим департаменти Эл аралык Ала-Тоо университетинин (мындан ары ЭАУ) илимий ишмердүүлүгүн уюштурууну жана координациялоону ЭАУнун уставына жана принциптерине, Кыргыз Республикасынын Билим берүү жана илим министрлигинин ченемдик укуктук актыларына ылайык ишке ашыруучу түзүмдүк бөлүмү болуп саналат.

2. Илим Департаментинин ишмердүүлүгү Окумуштуулар кенеши, факультеттер, кафедралар, ошондой эле билим берүү жана илимий-изилдөө мекемелер, илимий уюмдар жана менчиктин ар кандай мекемелер менен тыгыз байланышта жана пландуу негизде ишке ашырылат.

II. Илим департаментинин ишмердүүлүгүнүн максаты жана милдеттери

3. Ишмердүүлүктүн негизги максаты.

3.1. ЭАУнун илимий потенциалын жогорулатуу.

3.2. Мугалимдер жана студенттер тарабынан жүргүзүлгөн изилдөөлөрдүн маанилүүлүгүн арттыруу.

3.3. ЭАУнун эл аралык жана мекемелер аралык илимий байланыштарын түзүү жана кеңейтүү.

4. Негизги милдеттери.

4.1. ЭАУнун структуралык бөлүмдөрүнүн адистиктерине ылайык ишмердүүлүктүн негизги багыттары боюнча фундаменталдык жана прикладдык илимий изилдөөлөрдү уюштуруу жана координациялоо.

4.2. ЭАУнун факультеттеринин, кафедраларынын жана башка структуралык бөлүмдөрүнүн жана ошондой эле изилдөө проекттери боюнча сырткы

уюмдардын илимий изилдөөлөрүн, сунуштарын эске алуу менен ЭАУнин илимий ишмердүүлүгүнүн жылдык планын түзүү. ЭАУнин илимий ишмердүүлүгүнүн жыйынтыктары боюнча отчет түзүү.

4.3. Изилдөөлөрдү өз алдынча, коллектив менен бирге, ЭАУнин башка структуралык бөлүмдөрү, сырткы уюмдар менен кызматташуу аркылуу аткаруу.

4.4. ЭАУнин факультеттери жана кафедралары менен бирге илимий теориялык, илимий практикалык, илимий методикалык конференцияларды, симпозиумдарды уюштуруу, семинар, чогулуш жана башка илимий иш чараларды өткөрүү.

4.5. ЭАУнин факультеттерине, кафедраларына жана бөлүмдөрүнө окутуучулук курамын жана башка кызматчыларын илимий квалификациясын жогорулатуу боюнча көмөктөшүү.

4.6. ЭАУнин аспиранттарын, магистранттарын кабыл алуу, алардын илимий изилдөө иштерин уюштурууга, студенттерди илимий иштерге тартуу боюнча көмөктөшүү.

4.7. ЖОЖду өнүктүрүү, ЭАУнин илимий педагогикалык ишмердүүлүгүн жана илимий мүмкүнчүлүктөрүн туура колдонуу боюнча ЭАУнин жетекчилерин керектүү маалыматтар менен камсыздоо.

4.8. Эл аралык илимий байланыштарды түзүү.

4.9. Илим Департаментинин ишкердигин бекитилген номенклатурага ылайык жүргүзүү.

III. Илим Департаментинин негизги функциялары

5. ЭАУнин илимий ишмердүүлүгүнүн календардык планынын проектисин ЭАУнин факультеттери, кафедралары жана бөлүмдөрү менен макулдашуу жана аны бекитүү үчүн ЭАУнин Окумуштуулар Кеңешине белгиленген убакытта тапшыруу.

6. ЭАУнин структуралык бөлүмдөрүнүн илимий иш-пландарынын, КРнын билим берүү жана илим министрлигинин тапшырмаларынын өз убагында аткарылышын көзөмөлдөө.

7. Структуралык бөлүмдөр берген маалыматтардын негизинде ЭАУнин илимий ишмердүүлүгү боюнча отчет түзүү жана аны Окумуштуулар Кеңешинде карап чыгуу үчүн тапшыруу.

8. Окумуштуулар Кеңешинин жана ЭАУнин жетекчилигинин Департаменттин компетенциясына кирган чечимдерин аткарууну камсыз кылуу. ЭАУнин

илимий ишмердүүлүгү боюнча аналитикалык маалыматтарды Окумуштуулар Кеңешинде карап чыгуу үчүн даярдап берүү.

9. ЭАУнин факультеттери, кафедралары жана бөлүмдөрү менен бирге эл аралык, ЖОЖдор аралык, жалпы университеттик, кафедралар аралык илимий практикалык конференцияларды, семинарларды, чогулуштарды уюштуруу жана мындай иш чараларга окутуучу курамдын, профессорлордун, аспиранттардын, магистранттардын, докторанттардын жана студенттердин катышуусун камсыз кылуу.

10. ЭАУнин факультеттери, кафедралары жана бөлүмдөрү менен бирге олимпиадаларды, окутуучулук курамдын, профессорлордун, аспиранттардын, магистранттардын, докторанттардын жана студенттердин эң жакшы илимий иштери боюнча конкурстарды уюштуруу. МУАнын кызматкерлерин жана студенттерин башка билим берүү мекемелери тарабынан уюштурулуучу ушул сыяктуу конкурстарга, олимпиадаларга жана башка илимий иш чараларга катыштыруу.

11. Илимий ишмердүүлүгү боюнча үлгүлүү аспиранттарды, магистранттарды жана студенттерди колдоо жана сыйлоо үчүн иш чараларды уюштуруу.

12. Билим берүү процессине жана практикага жайылтууга багытталган пландуу негизде жүргүзүлүп жаткан илимий изилдөөлөрдү жана алардын жыйынтыктарын эрежелерге ылайык учетко алуу жана регистрациялоо.

13. ЭАУде илимий жана изилдөө иштердин реестрин түзүү.

14. Илимий изилдөөлөрдү жүргүзүүнү координациялоо жана ата мекендик жана чет элдик топтолгон илимий тажрыйбаларды колдонуу максатында билим берүү жана илим изилдөө мекемелери менен байланыштарды түзүү.

15. Департаменттин компетенциясынын чегинде илимий ишмердүүлүктү жүргүзүү боюнча ЭАУнин жетекчилигинин буйруктарын, тапшырмаларын жана көрсөтмөлөрүн аткаруу.

IV. Илим Департаментинин ишмердүүлүгүнүн структурасы жана уюштурулушу

15. Департаменттин штаттык саны ЭАУнин ректору тарабынан штаттык тизменин негизинде тастыкталат.

16. Илимий изилдөө иштеринин жалпы жетекчилигин ЭАУнин ректору жана илимий иштер боюнча проректору жүргүзөт.

17. Илим Департаментин жетекөө Департаменттин мүдүрү тарабынан ишке ашырылат.

18. Департаменттин кызматкерлеринин милдеттери ЭАУнин илимий изилдөө иштерине ылайык мүдүр тарабынан иштелип чыгат. Департаменттин милдеттери ЭАУнин илимий иштер боюнча проректору тарабынан тастыкталат.

19. Илим Департаменти өз алдына койгон милдеттерин ишке ашыруу үчүн төмөнкүлөргө милдеттенет:

19.1. ЭАУнин илимий ишмердүүлүгү боюнча жылдык пландарды түзүү, илимий изилдөө иштерин жүргүзүү боюнча отчетторду тапшыруу жана ошондой эле ЭАУнин жетекчилигинин буйруктарын, тапшырмаларын жана көрсөтмөлөрүн аткаруу үчүн факультеттерден жана кафедралардан маалымат талап кылууга.

19.2. Департаменттин компетенциясына кирген суроолорду, ошондой эле ЖОЖдун илимий ишмердүүлүгүн өнүктүрүү боюнча сунуштарды Окумуштуулар Кеңешине талкууга алып чыгууга.

19.3. Департаменттин компетенциясына кирген суроолор боюнча буйруктардын проекттерин жана башка документтерди даярдоого жана ЭАУнин жетекчилигине тапшырууга.

19.4. ЭАУнин факультеттеринин жана кафедраларынын Департаменттин компетенциясына кирген суроолор боюнча иштерин текшерүүгө.

20. Департамент өзүнө жүктөлгөн милдеттерди, функцияларды аткаруу үчүн ЭАУнин структуралык бөлүмдөрү менен, башка ЖОЖдор жана илимий изилдөө мекемелери менен, мамлекеттик органдар жана КРнын коомдук мекемелери менен бирге иштешет.

21. Илим департаментинин материалдык техникалык, документациялык, маалыматтык жана башка ишмердүүлүгү ЭАУнин структуралык бөлүмдөрү үчүн түзүлгөн эрежелердин негизинде ишке ашырыдат.

ЭАУнин Илим департаменти